

‘பசுமையான பூமி என்னாலே தொடங்கும்’ மிதிவண்டிப் பயண நிறைவு விழா:

அடுத்த தலைமுறைக்கு பாதுகாப்பான சுற்றுச்சூழலைக் கொடுப்பது நமது கடமை!

சென்னை, நவ.21-

சென்னை, சாந்தோம் மேல்நிலைப் பள்ளி வளாகத்தில் நடைபெற்ற, தமிழ்நாடு துறவியர் பேரவை ஏற்பாட்டில், சுற்றுச்சூழல் பாதுகாப்பை வலியுறுத்தி, கன்னியாகுமரி முதல் சென்னை வரையிலான ‘பசுமையான பூமி என்னாலே தொடங்கும்’ என்ற மிதிவண்டிப் பயணத்தின் நிறைவு விழாவில், துணை முதலமைச்சர் உதயநிதி ஸ்டாலின் கலந்துகொண்டு வாழ்த்திப் பேசினார்.

அப்போது அவர், “அடுத்த தலைமுறைக்கு பாதுகாப்பான ஒரு சுற்றுச்சூழலை நாம் ஏற்படுத்திக் கொடுக்க முடியும். அதை நாம் செய்வது நமக்கு பெருமை கிடையாது, அது நம்முடைய கடமை என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு:

‘பசுமையான பூமி என்னால் தொடங்கும்’ என்ற விழிப்பு உணர்வை மக்கள் மத்தியில் ஏற்படுத்தும் நோக்கத்துடன் கன்னியாகுமரி முதல் சென்னை வரை நடைபெற்ற மிதிவண்டிப் பயணத்தின் நிறைவு விழாவில் பங்கேற்று, உங்கள் அனைவரையும் சந்திப்பதில் மிகுந்த மகிழ்ச்சி அடைகிறேன்.

இயற்கை வளங்கள்

நாம் அனைவரும் எந்தவிதச் சிரமமும் இன்றி ஆக்சிஜனைச் சுவாசிக்கின்றோம். இயற்கையாகவே அது நமக்குக் கிடைத்துக் கொண்டிருக்கிறது. அந்த ஆக்சிஜன் நம்மைச் சுற்றியுள்ள இயற்கை வளங்கள், மரங்கள் மூலமாகவே நமக்குக் கிடைக்கின்றது. ஆனால், ஒருவேளை எதிர்காலத்தில் அந்த ஆக்சிஜன் பற்றாக்குறை ஏற்பட்டால், நம்முடைய நிலைமை என்ன ஆகும் என்பதை நாம் யோசித்துப் பார்க்க வேண்டும்.

சுமார் நான்கு ஆண்டுகளுக்கு முன்பு கொரோனா காலத்தில் நாம் ஒவ்வொருவரும் ஆக்சிஜன் சிலிண்டருக்காக எவ்வளவு பாடுபட்டோம், எவ்வளவு தட்டுப்பாடு நிலவியது என்பதைக் கண்கூடாகப் பார்த்தோம். அதையும் நாம் மனதில்கொள்ள வேண்டும்.

இதை உணர்ந்து, நாம் ஒவ்வொருவரும் இயற்கையைப் பாதுகாக்க வேண்டும், மரங்களை வளர்க்க வேண்டும், மரங்களையும் காக்க வேண்டும். தற்போது, இந்தியாவின் தலைநகர் டெல்லியில் கடுமையான மாசு ஏற்பட்டிருப்பதால், சுவாசப் பிரச்சினை உள்ளது. நம் தமிழ்நாட்டைப் பொறுத்தவரை, நாம் பாதுகாப்பான ஓர் இடத்தில் இப்போது இருக்கிறோம்.

மகிழ்ச்சிக் குரிய செய்தி

சுற்றுச்சூழல் பாதுகாப்பில், இன்றைக்குப் பெரியவர்களை விட, இங்கு வந்திருக்கக்கூடிய இளைஞர்கள், குழந்தைகள் நீங்கள் மிகவும் அக்கறையாக இருப்பது மகிழ்ச்சிக்குரிய செய்தியாகும். இப்படி ஒரு நிகழ்வை நடத்துவது மட்டுமல்லாமல், இந்த மிதிவண்டிப் பயணத்தில் கலந்துகொண்ட அத்தனை இளைஞர்களுக்கும், மாணவச் செல்வங்களுக்கும் மீண்டும் என்னுடைய பாராட்டுகளையும், வாழ்த்துக்களையும்

சென்னை, சாந்தோம் பள்ளியில் நடைபெற்ற விழாவில் துணை முதலமைச்சர் உதயநிதி ஸ்டாலின் பேச்சு!



தெரிவித்துக் கொள்கிறேன். இங்கு என்னை வர வேற்ற குழந்தைகளுக்கும் என் சிறப்புப் பாராட்டுகளையும், வாழ்த்துக்களையும் உரித்தாக்கிக் கொள்கிறேன்.

நம் தலைமுறையை விட, நமக்கு அடுத்து வருகின்ற தலைமுறை விழிப்பு உணர்வுடனும், இந்த இயற்கையைப் பாதுகாக்கின்ற விஷயத்தில் கூடுதல் கவனத்துடனும் இருப்பார்கள் என்ற நம்பிக்கை எனக்கு உள்ளது. நிறைய பெரியவர்கள் பொறுப்பில்லாமல் குப்பைகளை சாலையில் தூக்கிப் போட்டுவிட்டுச் சென்றுவிடுவார்கள். பலர் கால்வாய்களிலும், வாய்க்கால்களிலும் போட்டுவிடுவார்கள். ஆனால், குழந்தைகள் என்றைக்கும் அந்தமாதிரி தவறைச் செய்யவே மாட்டார்கள். இப்போது நிறைய பள்ளிக்கூடங்கள் ‘சூழலியல் மன்றம்’ சக்கோ கிளப் என்று தொடங்கி இருக்கின்றன. அதில் ஆசிரியப் பெருமக்கள் பள்ளியிலேயே குழந்தைகளுக்குப் பல விஷயங்களைக் கற்றுக்கொடுக்கிறார்கள்.

பூமியின் வெய்யம்

இன்றைக்குச் சுற்றுச்சூழல் பிரச்சினை, உலகிலேயே மிகப்பெரிய ஒரு பிரச்சினையாகவும், மிகப்பெரிய ஒரு அச்சுறுத்தலாகவும் இருக்கின்றது. புவி வெப்பமயமாதலால் (குளோபல் வார்மிங்) பூமியின் வெப்பம் ஒவ்வொரு நாளும் அதிகரித்துக்கொண்டே இருக்கிறது. நாம் பயன்படுத்தும் பல பொருட்களில் இருந்தும், பெரிய பெரிய தொழிற்சாலைகளில் இருந்தும் வெளியேறும் கார்பன் காரணமாகவே, இன்றைக்கு பூமியின் வெப்பம் கூடிக்கொண்டே செல்கிறது. அதனால்தான் வழக்கத்துக்கு

மாறாக, கடந்த ஆண்டுகளில் நிறைய இயற்கைச் சீர்தங்கள் வந்துகொண்டிருக்கின்றன.

ஒவ்வொரு வருடமும் மிகப்பெரிய வெள்ளம் வருகிறது, மிகக் கடுமையான மழை பெய்கிறது, சில சமயம் வறட்சி ஏற்படுகிறது. இப்படிப்பட்ட காலநிலை மாற்றப் பிரச்சினைகள் கடந்த சில ஆண்டுகளாக அதிகரித்து வருகின்றன.

இந்தியாவில் மட்டும் இந்தப் பிரச்சினை இல்லை. இன்றைக்கு உலகம் முழுவதும் உள்ள நாடுகளில் பல நகரங்களில் அதிகமான மழை பெய்து கொண்டிருக்கிறது. இதற்கெல்லாம் அடிப்படைக்

காரணமே கார்பன் உமிழ்வு (கார்பன் எமிஷன்) என்பதுதான். அதனால்தான் இப்போது நாம் நிறைய மின் வாகனங்களைப் பயன்படுத்தத் தொடங்கியிருக்கிறோம். இது சுற்றுச்சூழலுக்கு மற்றவற்றை விட மிகப்பெரிய பாதுகாப்பானது.

இன்றைக்கு தமிழ்நாடு அரசு சார்பாகவும் நிறைய மின் பேருந்துகளை இயக்கிக்கொண்டு இருக்கிறோம். மின்சாரம் தயாரிப்பதில் கூட, இப்போது பசுமை ஆற்றலுக்குத்தான் நம்முடைய அரசு அதிக முக்கியத்துவம் கொடுத்து வருகிறது.

நாம் இதையெல்லாம் செய்கிறோம் என்றால், நமக்கு அடுத்து வரக்கூடிய வருங்கால சந்ததியினர் சிறப்பாக வாழ வேண்டும், வளமாக வாழ வேண்டும் என்ற ஒரே அடிப்படையில் தான். சோலார் எனர்ஜி (சூரிய ஆற்றல்), விண்ட் எனர்ஜி (காற்றாலை ஆற்றல்) ஆகியவற்றில் இன்றைக்கு தமிழ்நாடு அரசு கூடுதல் கவனம் செலுத்தி வருகிறது.

இந்தியாவிலேயே சுற்றுச்சூழலைப் பாதுகாக்க, அதிக முன்னெடுப்புகளை எடுக்கின்ற மாநிலம் நம்முடைய தமிழ்நாடுதான் என்பதைப் பெருமையாக நான் உங்கள் முன்பு சொல்லிக்கொள்ள விரும்புகிறேன். சுற்றுச்சூழல் பாதிப்பால் நம்மைச் சுற்றி நடக்கின்ற மாற்றங்களை நாம் அனைவரும் தெரிந்துகொள்ள வேண்டும், புரிந்துகொள்ள வேண்டும். அப்போதுதான் நம்முடைய அடுத்த தலைமுறைக்கு பாதுகாப்பான ஒரு சுற்றுச்சூழலை நாம் ஏற்படுத்திக் கொடுக்க முடியும். அதை நாம் செய்வது நமக்கு



துணை முதலமைச்சர் உதயநிதி ஸ்டாலின் அவர்கள் நேற்று (20.11.2025) சென்னை சாந்தோம் மேல்நிலைப் பள்ளி வளாகத்தில் தமிழ்நாடு துறவியர் பேரவை சார்பில் நடைபெற்ற சுற்றுச்சூழல் பாதுகாப்பை வலியுறுத்தி கன்னியாகுமரி முதல் சென்னை வரையிலான ‘பசுமையான பூமி என்னாலே தொடங்கும்’ என்ற மிதிவண்டிப் பயணத்தின் நிறைவு விழாவில் மிதிவண்டிப் பயணத்தில் ஈடுபட்ட மாணவ, மாணவிகளை பாராட்டி பரிசுகளை வழங்கினார். இந்நிகழ்வில் சட்டமன்ற உறுப்பினர்கள் முனைவர் இனிகோ இருதயராஜ், மயிலை த. வேலு, சென்னை மயிலை உயர்மறை மாவட்ட தலைவர் பேராய் ஜார்ஜ் அந்தோணிசாமி, தமிழக துறவியர் பேரவை தலைவர் முனைவர் மரிய மிலோமி, மாநில திடீக்குமுவின் உறுப்பினர் பேராசிரியர் சுல்தான் அகமது இஸ்மாயில், தலைமை அன்னை எம். ஆரோக்கியம், தமிழக துறவியர் பேரவை செயலாளர் நம்பிக்கை மேரி, நிர்வாகக் குழு உறுப்பினர் அன்னை பபிலினேட், பேரவையின் சூழ்நிலையியல் ஆர்வலர் குழு ஒருங்கிணைப்பாளர் அருட்சகோநி பௌலின் அக்னஸ், அருட்தந்தை பார்த்தசாரதி உள்பட பள்ளி மாணவிகள் உடனிருந்தனர்.

பெருமை கிடையாது, அது நம்முடைய கடமை.

புதிய புதிய பூங்காக்கள்

இன்றைக்கு சென்னையில் நம்முடைய முதலமைச்சர் அவர்களின் முயற்சியால் புதிய புதிய பூங்காக்கள் ஏற்படுத்தப்பட்டு வருகின்றன. இங்கு பக்கத்தில் உள்ள செம்மொழிப் பூங்காவை சில வாரங்களுக்கு முன்பு நம்முடைய முதலமைச்சர் அவர்கள் திறந்து வைத்தார்கள். அதேபோல், தொல்காப்பியர் பூங்கா, கிண்டி பூங்கா என்று ஒவ்வொரு பகுதிக்கும் நம் முதலமைச்சர் அவர்கள் பூங்காக்களைப் புதிதாக உருவாக்கி வருகிறார்.

நமக்கு பசுமையான சூழல் வேண்டுமா, இல்லை வறட்சியான சூழல் வேண்டுமா என்பது நாம் ஒவ்வொருவரின் செயல்பாட்டில்தான் இருக்கிறது. இன்னும் குறிப்பாக சொல்ல வேண்டுமென்றால், இந்த அரசுக்கு வரவேண்டிய சாலையின் பெயரே பசுமை வழிச் சாலைதான். அதனால் இந்தச் சாலை மட்டுமல்ல, ஒட்டுமொத்தத் தமிழ்நாட்டையும் பசுமை வழியில் அழைத்துச் செல்ல நாம் அனைவரும் அனைத்து முயற்சிகளிலும் ஈடுபடுவோம் என்று இந்த நேரத்தில் உங்களை எல்லாம் கேட்டுக்கொள்கிறேன்.

உங்களின் அனைத்து முன்னெடுப்பு களுக்கும்

நம்முடைய திராவிட மாடல் அரசு, நம்முடைய முதலமைச்சர் அவர்கள் துணையாக இருப்பார் என்பதைச் சொல்லி, இந்த விழிப்பு உணர்வுப் பேரணியில் ஈடுபட்ட அத்தனை இளைஞர்களுக்கும், மாணவச் செல்வங்களுக்கும், மாணவிகளுக்கும் மீண்டும் என் வாழ்த்துக்களைத் தெரிவித்து விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

பங்கேற்றவர்கள்

சட்டமன்ற உறுப்பினர்கள் இனிகோ இருதயராஜ், மயிலை வேலு, மயிலை மறை மாவட்டத்தின் தலைவர் பாதிரியார் ஜார்ஜ் அந்தோணிசாமி, தமிழகத் துறவியர் பேரவைத் தலைவர் முனைவர் மரிய மிலோமி, மாநிலத் திடீக்குழு உறுப்பினர் பேராசிரியர் சுல்தான் அகமது இஸ்மாயில், ஆரோக்கியம், தமிழகத் துறவியர் பேரவைச் செயலாளர் நம்பிக்கை மேரி, நிர்வாகக் குழு உறுப்பினர் மதர் பெசிலினேட், பேரவையின் சூழ்நிலையியல் ஆர்வலர் குழு ஒருங்கிணைப்பாளர் சில்பட் பவுலின் ஆக்னஸ், ஃபாதர் பார்த்தசாரதி, பகுதி கழகச் செயலாளர் முரளி, மாமன்ற உறுப்பினர் ரேவதி உள்ளிட்ட பலரும் இந்த நிகழ்ச்சியில் கலந்துகொண்டனர்.



நாள் : 21.11.2025

வெள்ளிக்கிழமை காலை

இடம் : வேம்புலி அம்மன் கோயில், எழும்பூர்

எழும்பூர் சட்டமன்ற தொகுதிக்குட்பட்ட வேம்புலி அம்மன் கோயில் திட்டப்பகுதி

புதிய அடுக்குமாடி குடியிருப்பு கட்டட திறப்பு விழா

மற்றும் குடியிருப்புதாரர்களுக்கு ஒதுக்கீட்டு ஆணைகள் வழங்க வருகை தரும்

மாண்புமிகு துணை முதலமைச்சர்

அவர்களே வருக. வருக..

தா.மோ.அன்பரசன்

மாண்புமிகு குழு, சிறு மற்றும்

நடுத்தரத் தொழில் நிறுவனங்கள் துறை அமைச்சர்

பி.கே.சேகர்பாபு

இந்து சமய அறநிலையத்துறை அமைச்சர்

சென்னை கிழக்கு மாவட்டச் செயலாளர்

தயாநிதிமாறன் எம்.பி.

கழக விளையாட்டு மேம்பாட்டு அணிச் செயலாளர்

மகிழ்வுடன் வரவேற்கும்

வி.சுதாகர்

எழும்பூர் தெற்கு பகுதி செயலாளர்

சொ.வேலு எம்.சி.

எழும்பூர் வடக்கு பகுதி செயலாளர்



ARASU ARTS